

بسم الله الرحمن الرحيم

خلافت معاویہ پر ایک تحقیقی نظر

﴿بعض ائمہ مثلاً امام احمد بن حنبل ابن جوزی رضی اللہ عنہم پر یہ پلید پرست کے جواز کے قائل ہیں۔﴾

از قلم: حضرت علامہ مفتی محمد شریف الحق صاحب امجدی جامعہ اشرفیہ (سراپور)

شیخ خارجیت کے پرانوں اور پہلی نجد کے مجتہدوں نے اللہ اور اس کے رسول کی مقدس بارگاہوں میں وریدہ دینی کا ثبوت دے کر سدا کے لئے کفر و ارتداد کو گٹھ لگا لیا ہے اور جب انہیں دین حق سے خارج کر دیا گیا تو صحابہ کرام اور رسول علیہ السلام کے پیاروں کی بارگاہوں میں بھی سب دشمن کا بازار گرم کر دیا گیا۔ دین تو خدا نے لے لیا تھا، عقل بھی دین کے ساتھ رخصت ہو گئی اور تاریخی حقائق اور دنیا کے تمام انسانوں کو بھی بھٹلاتے گئے اور سارا زمانہ مسلمانوں کا فریبی جسے روشنی کہہ رہے ہیں یہ اندھیرا حیرت کرانے پر چل گئے۔

کئی سال قبل ایک امرہوی خارجی نے اپنے کفر و ارتداد کا ایک نیا روپ اس طرح ظاہر کیا تھا:

(۱) خلافت علی صحیح نہیں۔ انہوں نے حضرت عثمان غنی کا قصاص نہیں لیا۔

(۲) یزید غلیظہ برحق تھا اور یزید اعاہد و ذابہ تھا۔

(۳) سیدنا امام عالی مقام حق پر نہیں تھے۔ (معاذ اللہ صد بار معاذ اللہ)

حضرت علامہ مفتی شریف الحق صاحب علیہ الرحمہ نے اس بطلان کا زبردست رد کیا ہے اور خلفائے مومنین علی و سیدنا امام عالی مقام رضی اللہ تعالیٰ عنہما کو برحق ثابت کیا ہے اور یہ پلید کے فتنے و بدکاری اور ظلم و قصب کو واضح کر دیا ہے۔ حضرت مفتی صاحب موصوف کے مقالہ کی تحقیق تاثرین کی خدمت میں پیش ہے۔

اسلام میں فتنوں کا آغاز سیدنا فاروق اعظم رضی اللہ عنہ کی شہادت سے ہوا۔ ابن سہاک ذریعہ نے سیدنا عثمان غنی کو شہید کیا۔ حضرت علی و حضرت طلحہ اور حضرت زبیر اور حضرت امیر معاویہ رضوان اللہ تعالیٰ علیہم اجمعین کو آپس میں لڑایا اور کر بلا کے سیدان میں رسول اعظم کی آنکھوں کے تارے اور سیدہ زہرہ کے جگر پارے سیدنا امام اعلیٰ مقام اور ان کی اولادوں رفقا و روضا کو تہ تیغ کیا۔

آج بھی ابن سہاک خلافت معاویہ پر یہ دیکھ کر ہرگز نہیں اور اسلام و تاریخ کی سچائی کو تیرگی کی بجائے

چڑھا رہے ہیں۔

خلافت حضرت علی برحق ہے۔

علامہ ابن حجر مکی "صواعق محرقہ" میں فرماتے ہیں:

"علم مما مر ان الحقیق بالخلالة بعد الائمة الطلعة هو الامام المرتضى" ... الخ (صفحہ ۱۷۷)

گزشتہ باتوں سے معلوم ہوا کہ اہل علم و عقیدہ کے اجماع سے خلفاء و علما کے بعد خلافت کے مستحق امام مرتضیٰ ولی عقیلی

حضرت علی بن ابی طالب تھے۔ یہ اہل علم و عقیدہ حضرات علیہ السلام و غیرہ ہیں جن کا نام "اہل بیت" ہے۔

جہاں محمد بن مسلمہ اور عمار بن یاسر ہیں۔

شرح عقائد میں بعض حکماء سے ہے کہ خلافت مرتضویٰ پر اجماع ہے اس طرح کہ حضرت عمر کی مشاورتی کمیٹی میں

باتفاق طے ہوا تھا کہ خلافت حضرت علی یا حضرت عثمان کے لئے ہے۔ اس سے ثابت کہ جب حضرت عثمان نہ ہوں تو

خلافت حضرت علی کا حق ہے جبکہ عثمان نہ رہے تو حضرت علی اس کے مستحق اجماعاً رہے۔

(۲) حضرت علامہ سیوطی تاریخ الخلفاء میں رقمطراز ہیں: "حضرت عثمان کی شہادت کے دوسرے دن مدینہ طیبہ میں

حضرت علی کی خلافت پر بیعت ہوئی۔ مدینہ میں جتنے بھی صحابہ تھے سب نے بیعت کی۔"

(۳) حضرت امام ایاز قزوینی اپنی کتاب "الرباع النضرہ" میں اسی بات کی تائید کرتے ہیں اور اہل بدر و دیگر

صحابہ کرام کی مولائی کے ہاتھ پر بیعت کا حال لکھتے ہیں۔ (صفحہ ۱۲۶، جلد ۲)

قصص سیدنا عثمان کا معاملہ:-

حضرت عثمان کے قصاص کے معاملہ میں مولانا علی کرم اللہ وجہہ الکریم نے کبھی انکار کیا نہ پہلو تہی کی۔ البتہ قانون اسلام

کے مطابق چونکہ وہ عثمان ثنی نے دعویٰ دائر کیا اور نہ کوئی ثبوت پیش کیا لہذا مولائی علی بے ثبوت کس سے قصاص

لیتے۔

قصاص و جلد جہاد و جہاد حضرت :-

حدیث نمبر ۱:- حضور نبی (ﷺ) نے ایک بار عمار بن یاسر رضی اللہ عنہ سے ارشاد فرمایا تھا:

"قتلک اللہ الباطلہ"۔ تجھے ظلمہ پر غرور کرنے والی جماعت قتل کرے گی۔

حضرت عمار جنگ صفین میں شہید ہوئے۔ یہ سیدنا علیؑ کے ساتھ تھے۔ معلوم ہوا کہ سیدنا علیؑ کی خلافت حق تھی۔ حضرت امام نووی نے حدیث مصطفیٰ (ﷺ) کی روشنی میں سیدنا علیؑ کے لئے ”صواب حق“ ہونا ثابت کیا ہے۔

حدیث نمبر ۳۔ (توضیح) اور تم میں وہ جنہیں اللہ عزوجل نے شیطان سے محفوظ رکھا اپنے نبی کے فرمان سے یعنی عمار۔ علامہ ابن حجر مکی نے اپنی تصنیف تہذیب البیان والسان میں لکھا ہے کہ حضرت علی رضی اللہ عنہ سے الگ رہنے والے صحابہ کرام میں سے بعضوں پر حدیثیں ظاہر ہوئیں تو وہ اس دلیل کی پرندام تھے جیسا کہ گذر گیا انہیں۔ حدیث بن وقاص رضی اللہ عنہ بھی ہیں۔ ﴿صفحہ نمبر ۱۵۹﴾

حدیث نمبر ۳۔ جنگ جمل میں جب دونوں فریقین صف آراء ہو گئے تو حضرت علیؑ نے حضرت زبیرؓ کو بلایا۔ انہیں یاد دلایا ایک بار بعد رسالت میں ہم دونوں قلائ جگر ساتھ ساتھ تھے۔ آنحضور (ﷺ) نے ہمیں دیکھ کر فرمایا: اے زبیر! علیؑ سے محبت کرتے ہو؟ عرض کی کیوں نہیں؟ یہ میرے ماموں زاد بھائی و اسلامی برادر ہیں۔ پھر مجھ سے دریافت فرمایا: اے علیؑ! بولا کیا تم بھی انہیں محبوب رکھتے ہو۔ میں نے عرض کی یا رسول اللہ! (ﷺ) اپنے چچہ بھائی زاد اور دینی بھائی کو کیوں نہ محبوب رکھوں گا۔ حضور اقدس (ﷺ) نے ارشاد فرمایا: ایک دن تم ان کے مد مقابل ہو گے اور تم خطا پر ہو گے۔

حضرت زبیرؓ نے اس کی تصدیق کی۔ فرمایا میں بھول گیا تھا اور میں بھلاؤ کر میدان کارزار سے نکل گئے۔

﴿الرباض النضرة صفحہ ۳۷۳ جلد ۲ صواعق محرقلہ صفحہ ۱۷۱ از حاکم بیہقی﴾

حدیث نمبر ۴۔ سرکارِ دو عالم (ﷺ) نے ازواج مطہرات سے فرمایا:

”تم میں سے کون سرخ اونٹ والی ہے جس پر اونٹ حباب کے کتے بھونکیں گے۔ اس کے بعد اس کے ارد گرد لاشوں کے ڈھیر ہو گئے۔“ ﴿صواعق محرقلہ صفحہ ۱۷۱ از بزار و ابونعیم﴾

چنانچہ ام المومنین سیدہ عائشہ صدیقہ رضی اللہ تعالیٰ عنہا مکہ سے طائیں جب حباب بھونکیں تو کتوں نے بھونکنا شروع کر دیا۔ حدیث یاد آئی، جگہ معلوم کی اور ارادہ جمع فرمایا مگر رفتہ پر دانوں نے معاملہ جڑتے دیکھ کر کبہ یا یہ حباب نہیں کسی نے غلط کہہ دیا ہے۔

حدیث نمبر ۵۔ حضور (ﷺ) نے ارشاد فرمایا ہے: ”اے اللہ! حق رکھ جہاں بھی جائیں۔“ ﴿مشکوٰۃ﴾

احادیث کے بارے میں وہ صحیح ہو گیا کہ خلافت حضرت علی بن ابی طالبؓ اور ان پر قصداً قصاص نہ لینے کا معاملہ قطعی باطل ہے۔

حضرت امام احمد بن حنبلؒ رضی اللہ تعالیٰ عنہ سے پوچھا گیا: خلفاء کون ہیں؟ فرمایا: ابوبکر و عمر عثمان و علی۔ حضرت امیر معاویہ کے بارے میں دریافت کرنے پر فرمایا: حضرت علی سے زیادہ خلافت کوئی حقدار نہیں تھا۔ حضرت امام نوویؒ صحیح مسلم شریف شرح جلد دوم صفحہ ۲۷۲ پر فرماتے ہیں:

(ترجمہ) ”حضرت عثمان کی خلافت اجماعاً صحیح ہے، وہ خلافت شہید کئے گئے۔ ان کے قاتل قاسم ہیں۔ ان کے قتل کوئی صحابی شریک نہیں ہوئے۔ انہیں کہنے چاہیے کہ وہ ابوبکر و عمر و عثمان کے رذیل اور ٹھیکے دہ کے لوگوں نے شہید کیا۔ حضرت علی رضی اللہ تعالیٰ عنہ کی خلافت بھی بالاجماع صحیح ہے۔ اپنے عہد میں وہی خلیفہ تھے۔ کسی دوسرے کی خلافت میں تھی۔ یہ بیہ باقی و بدکردار اور دشمن اسلام تھا۔

امام بخاریؒ نے حضرت ابو ہریرہ رضی اللہ تعالیٰ عنہ سے روایت کی ”میری امت کی ہلاکت قریش کے لوٹروں کے ہاتھوں ہوگی۔“ مروان نے کہا کہ ان پر خدا کی لعنت ہو بہت بڑے لوٹے ہیں۔ ابو ہریرہ رضی اللہ تعالیٰ عنہ نے فرمایا: اگر تم چاہو تو میں بتا دوں کہ وہ قحط بن قحط ہیں۔ عمر بن الخطابؓ فرماتے ہیں کہ میں شام اپنے دادا کے ساتھ جاتا تھا۔ میں نے نوخیز چھوکر سے دیکھے یہ انہیں میں ہونگے۔ شاگردوں نے عرض کی کیا آپ خوب جانتے ہیں۔ حضرت عمرو بن الخطابؓ نے مروان کو انہیں ٹھون ٹھون لوٹروں میں بتایا۔ انہوں نے بنی امریہ کو اس حدیث کا مصداق ٹھہرایا۔

خلاصہ کر مائی فرماتے ہیں:

احداث نوخیز ہوں گے۔ ان کا پہلا بی بی علیہ السلام سقی ہے اور یہ عموماً من رسیدہ ہزاروں کو شہروں کی امارت سے اتار کر اپنے کم عمر رشتہ داروں کو والی بناتا تھا۔

تمام شامی شہنشاہوں نے اس پر متفق ہیں کہ خلافت قریش (قریش کے لوٹروں) میں یہ ضرور داخل ہے۔

حضرت ابو ہریرہ رضی اللہ تعالیٰ عنہ فرماتے ہیں کہ حضور رحمة اللعالمین (ﷺ) نے فرمایا:

لَعَنُوا ابَا لہ من داس المنین و اعارة الصبیان۔ (مشکوٰۃ صفحہ ۳۲۳ جلد ۲) یعنی لوگو! سادھ سال کی ابتدا اور چھوٹوں کے سامنے ہونے سے خدا کی پناہ مانگو۔

”اعارة الصبيان“ کی شرح میں ملا علی قاری رقمطراز ہیں:

(ترجمہ) ”اعارة الصبيان“ سے جاہلی چوکروں کی حکومت مراد ہے یزید بن معاویہ اور حکم بن مروان کی اولادیں اور ان کی شش ایک روایت ہے کہ حضور (ﷺ) نے خواب میں انہیں اپنے منبر پر کھیل کود کرتے ملا حظ فرمایا ہے۔“

سرکار کی ایک اور حدیث اس طرح ہے:

علامہ سیوطی ”تاریخ الخلفاء“ میں اور امام ابن حجر ”صواعق محرقہ“ میں شاذ محمد صبحان اسحاق الراغبین میں منداہو علی سے راوی:

لا يزال امر امي قائما بالقسط حتى يكون اول من يلتمه رجل من بني امية يقال له يزيد . ميري امت كما محالہ بر باد روست رہے گا۔ یہاں تک کہ جو شخص اس میں رخصت اندازی کرے گا وہ بنی امیہ کا ایک فرد یزید ہوگا۔

یہی حضرات مزید فرماتے ہیں:

سمعت رسول الله (ﷺ) يقول اول من يبدل سنتي رجلي من بني امية يقال له يزيد . میں نے حضور (ﷺ) کو فرماتے سنا ہے کہ پہلا شخص جو میری سنت کو بدلے گا بنی امیہ کا ایک شخص جس کا نام یزید ہے۔ (الف) یزید کو امیر المومنین کہنے پر حضرت عمر بن عبدالمعز رضی اللہ تعالیٰ عنہ نے ایک شخص کو بیس کوڑے لگوائے۔

﴿صواعق محرقہ تاریخ الخلفاء﴾

(ب) یزید کے ہم عصر حضرت عبداللہ بن حنظلہ غیلہ ملائکہ رضی اللہ تعالیٰ عنہما نے یزید کو ام دلائل کیوں اور بہنوں سے نکاح کرنے والا شرابی اور تارک نماز فرمایا ہے۔ ﴿تاریخ الخلفاء ۱۴۶﴾

حضرت شیخ عبدالحق محدث دہلوی رحمۃ اللہ علیہ نے بھی یزید پلید کے فسق و فجور بنات و نصب و غیرہ پر حوالوں اور ثبوتوں کے ساتھ لکھا ہے۔

حضرت امام عالی مقام سید تہام حسین رضی اللہ تعالیٰ عنہ پر فوج کشی اور انکی شہادت وغیرہ میں اسی پلید کا ہاتھ دکھایا ہے یہی شرح محقق علی الاطلاق ”جذب القلوب“ میں فرماتے ہیں:

”حضرت امام عالی مقام کی شہادت کے بعد سب سے پہلے اور پہلے جو واقعہ یزید بن معاویہ کے زمانے میں رونما ہوا واقعہ ترہ ہے۔

یزید نے مسلم بن عقبہ کو شامیوں کے لشکر عظیم کے ساتھ اہل مدینہ سے لڑنے کے لئے بھیجا اور کہا کہ اگر اطاعت نہ کریں تو تین روز تک مدینہ تیار رہے۔ لیکن مباح ہے۔ شامی و رومیوں نے حرم پاک میں گھس کر اس کی حرمت کو پامال کیا ایک ہزار سات سو مہاجرین و انصار صحابہ کرام و علمائے دین و تابعین سات سو حفاظ اور دو ہزار عوام الناس کو ذبح کیا۔ ہزاروں دو شیرکان حرم مصطفیٰ کی عصمت دری کی۔ مسجد نبوی میں گھوڑے دوڑائے۔

روضہ جنت میں گھوڑے بانے لید و پیٹاب سے اسے ناپاک کیا۔ تین روز تک مسجد نبوی اذان و نماز سے محروم رہی حضرت ابو سعید خدری رضی اللہ عنہ کی داڑھی مبارک ٹوچ گئی۔ بچاؤ جس نے یزید کی ہیبت کی۔“

یزید کے بڑے حضرت امعاویہ رضی اللہ تعالیٰ عنہ نے جو خطبہ دیا وہ بھی یزید کی بدکرداری اور اسلام دشمنی کا ایک ثبوت ہے۔

(ترجمہ) ”پھر میرے باپ کو خلافت دی گئی وہ تالائق تھا“ تو اسے رسول سے لڑا اس کی عمر کم کر دی گئی نسل تباہ کر دی گئی۔ وہ اپنی قبر میں گناہوں کے وبال میں گرفتار ہو گیا۔ پھر رو کر کہا ہم سب پر زیادہ گراں اس کی بری موت اور برا حکمانہ ہے۔ اس نے عترت رسول اللہ (ﷺ) کو قتل کیا۔ شراب حلال کی اور کعبہ کو ہار دیا۔“

﴿اصواق محرقہ صفحہ ۱۳۳﴾

یزید پر لعنت :-

امام احمد بن حنبل ابن جوزی رضی اللہ عنہم وغیرہ یزید پر لعنت کو جائز قرار دیتے ہیں۔

سیدنا امام احمد بن حنبل رضی اللہ تعالیٰ عنہ نے یزید کو قتل کیا اس پر لعنت کو جائز قرار دیا۔

علامہ سعد الدین نقشبزانی شافعی علیہ الرحمہ نے ”شرح عقائد“ میں یزید کو کافر و لعنی کہا ہے۔

جو مختار امام حرام بت سلمان کی حدیث سے یزید کو تک اور مغفرت والا بتاتے ہیں وہ مری عیاری اور کذب سے کام لے کر اپنی اسلام دشمنی کا ثبوت دیتے ہیں۔ حدیث میں ایسا کوئی لفظ نہیں جو اس بات پر دلالت کرے کہ یزید یا قسطنطین کی جنگ میں شریک ہر فرد کی مغفرت کی بشارت دیتے ہیں۔ مغفور لہم کی بشارت انہیں لوگوں کو شام

ہے جو بوقت لشکر کشی مسلمان رہے ہوں اور وہ آخر ایمان پر قائم رہے ہوں۔ اگر کوئی اس جنگ کے بعد کافر ہو گیا تو بالفاق علماء اس بشارت کا مستحق نہیں۔

یزید کو امیر و خلیفہ زاید و عابد کہنے والے بھی لعنت کے مستحق ہیں اور ایمان گنوار ہے ہیں۔ یزید خود امروہوی صاحب کے قول سے بھی فاسق و فاجر ثابت ہوتا ہے اس لیے کہ حضرت ابوالدرداء نے یزید کے ان کی لڑکی کو پیغام نکاح دینے پر یہ کہہ کر رد کر دیا کہ اس کے یہاں کام کے لیے خادمائیں ہیں۔ دراصل حضرت حضرت ابوالدرداء نے اشارہ کنایہ سے بتا دیا کہ وہ عیاش و زانی ہے اور خادمائیں اس کے تصرف میں رزق ہیں لہذا ایسے بدکار کو بچی کون دے گا؟ آخر سیدنا ابو الدرداء نے اپنی بیٹی یزید ہی کے ایک ہم مجلس کے عقد میں دے دی۔

امام عالی مقام حق پر تھے :-

خلافت امام عالی مقام کا حق تھا۔ انہوں نے یزید کی باطل خلافت کے خلاف جہاد کیا اور اسلام کو سرخرو کر دیا۔ حضرت امام عالی مقام نے اپنے خطبہ بر مقام بیضا (کر بلا کی شہادت سے قبل) میں اپنے اور حر کے ساتھیوں کو مخاطب کر کے فرمایا تھا۔ اس خطبہ میں آپ نے یزید کے لے کر تو توں کو بیان فرمایا جسے کوئی جھٹلا نہ سکا۔
خوابِ اجیری رضی اللہ تعالیٰ عنہ نے سیدنا امام عالی مقام کو دین اور دین پناہ کہا ہے۔ حق گواہی اور توحید و اسلام کی بنیاد بتایا ہے یعنی دین و توحید کا رکھوالا۔

حضرت امام حسین رضی اللہ تعالیٰ عنہ کی شہادت پر حضرت ام سلمہ رضی اللہ تعالیٰ عنہا اور حضرت ابن عباس رضی اللہ تعالیٰ عنہما سے مروی احادیث (مشکوٰۃ شریف، صفحہ ۱۷۷ و صفحہ ۱۷۸) سے سیدنا امام عالی مقام کی شہادت و حقانیت ثابت ہے اور یہی حقانیت و شہادت یزید کے ظلم و بغاوت اور اس کے بطلان کے لیے دلیل ہے۔
(الف) سیدہ ام سلمہ نے فرمایا کہ سرکارِ کو خواب میں دیکھا کہ سرافندس اور داڑھی مبارک گرد آلود ہیں اور فرماتے ہیں کہ امی حسین کے مشکل میں شریک فرما تھا۔

(ب) حضرت ابن عباس نے خواب میں سرکارِ کو بوقتِ دوپہر دیکھا کہ چہرہ پر گرد ہے۔ زلفِ معین کھڑے ہوئے ہیں ہاتھوں میں ایک شمشیر ہے جس میں خون ہے سرکارِ دو عالم (ﷺ) نے فرمایا: حسین اور ان کے ساتھیوں کا خون ہے جسے آج جمع کرتا رہا ہوں۔ ابن عباس نے یہ بھی فرمایا: کہ یہ وقت خیال میں رکھا کہ حضرت حسین اس وقت شہید

ہوئے۔

حضرت محبوب الہی نظام الدین دہلوی قدس سرہ العزیز نے ”تہذیب امام ابو شکر سہلی“ عقائد کی مستند کتاب خود بھی پڑھی ہے۔ اسی میں ہے کہ ”حسین حق پر تھے اور ظلم شہید ہوئے ہیں“۔

اسی کتاب میں حضرت امیر معاویہ کو عالم عادل اور امام حق لکھا گیا ہے اور یزید کو شرابی اور فاسق و قاتل لکھا گیا ہے۔

اہل سنت و جماعت کا مذہب یہ ہے کہ

(۱) حضرت علی مرتضیٰ شیر خدا رضی اللہ تعالیٰ عنہ کی خلافت حق ہے۔ حضرت عثمان بن النورین رضی اللہ تعالیٰ عنہ کے بعد یہی خلیفہ برحق تھے۔ حضرت عثمان فنی رضی اللہ تعالیٰ عنہ کے قصاص نہ لینے اور اس میں کسی قسم کی پہلو جی کرنے کا اصرار حضرت مرتضیٰ شیر خدا رضی اللہ تعالیٰ عنہ کا قطعاً درست نہیں ہے۔

(۲) یزید اپنے فسق و فجور اور دیگر وجوہ شرعیہ کی بنا پر امام عالی مقام رضی اللہ تعالیٰ عنہ اور دیگر ائمہ کے نزدیک باغی خلافت کا اہل نہیں تھا۔ اس کی خلافت شرعاً درست نہیں تھی۔

(۳) اس کے بالمتقابل ریحانہ رسول حضرت امام عالی مقام حق پر تھے اور انہیں اور اہل ان کے رفقاء کا قتل کرنا ظلم عظیم تھا۔ یہ حضرات مرتبہ شہادت پر فائز ہوئے۔